

سيدنوالالي ووي

بشيران التحراجين

ہم آج کل کے مسلمان اس ذوق تبلیغ سے بالکل ہی نا آشنا ہیں ہوکسی زمانے میں اسلام کی فاتحانہ تو توں کا ضامن اور اس کی عالم گیری اور جہاں کشائی کا سب سے زیادہ کارگر ہتھیارتھا۔ اگر آج ہمارے اندروہی ذوق موجود ہوتا تو شاید کا نفرنسوں اور مجلسوں کی ضرورت ہی پیش نہ آتی 'اور اغیار کی چیرہ دستیوں سے ہمارے گھر میں ماتم بیا ہونے کے بجائے خود اغیار کے مجمع میں دین اسلام کی بڑھتی ہوئی قوت سے کھلبلی مچی ہوئی ہوتی۔

بعض وقت جب ہم غور کرتے ہیں کہ یہ اس مذہب کی چیخ پکار ہے جس کے عناصر کر کیمی میں وقت جب ہم غور کرتے ہیں کہ یہ اس مذہب کی چیخ پکار ہے جس کے عناصل تھا ، جس کے داعی نے اپنی ساری زندگی خدا کا آخری پیغام اس کے بندوں تک پہنچانے میں صرف کردی تھی اور جس کے مقدس پیروؤں نے ایک صدی کے اندر اندر بحرالکاہل کے کناروں سے لے کر بحراوقیا نوس کے ساحل تک کلم حق کی اشاعت کردی تھی تو ہم حیران ہو کرسوچنے لگتے ہیں کہ آیا ہے وہی خہرہ ہے یا ہم مسلمانوں نے بی اسرائیل کی طرح اپنے

دعوت ِ دین کی ذمه داری

پغیبر کے بعد کوئی اور نیا مذہب بنالیا ہے۔

ہماری زبانوں پر تبلیغ کا ورد جاری ہے اور ہم تبلیغ کے لیے انجمنیں بنا کر اسلام کی اشاعت کرنا چاہتے ہیں' مگر شاید بیا اسلام کی تاریخ ہیں پہلا واقعہ ہے کہ اس کے پیرووں نے عیسائیوں کی طرح مشنری سوسائٹیاں بنانے کی کوشش کی ہے'یا اس بے تابی کے ساتھ تبلیغ کا شور مچایا ہے۔ اگر کا میا بی کا حقیقی راز صرف انجمن سازیوں اور شور وشغب میں ہوتا تو یقیناً ہماری ترقی کی رفتار ہمارے اسلاف سے زیادہ تر ہونی چا ہے تھی۔ لیکن اس کے بر ظلاف ہم دیکھر ہے ہیں کہ اس ساز وسامان کو لے کر ہمارا ہر قدم پیچھے اُٹھ رہا ہے' اور اس لے بسامانی کے عالم میں ہمارے اسلاف کی کا میا ہوں کا بیا عالم تھا' کہ ان کی بدولت آج دنیا کے گوشے گوشے میں اسلام کے پیروموجود ہیں۔ پھر آخر سوچنا تو چا ہے کہ ہم میں کس چیز کی ہے اور اشاعت اسلام کا اصلی راز کیا ہے؟

مسلمان كامقصدوجود

پروفیسرمیکس مگر (Max Muller) کے بقول: اسلام دراصل ایک تبلیغی مذہب ہے جس نے اپنے آپ کوتبلیغ کی بنیادوں پر قائم کیا 'اس کی قوت سے ترتی کی 'اوراس پراس کی زندگی کا انتصار ہے۔ اسلامی تعلیمات پرغور کیجئے تو معلوم ہوتا ہے کہ اسلام اگر کسی چیز کا نام ہے تو وہ صرف امر ہے تو وہ صرف امر بالمعروف دعوت حق ہے اور مسلمان کی زندگی کا اگر کوئی مقصد ہے تو وہ صرف امر بالمعروف اور نہی عن المنکر ہے۔ قرآن کیم میں مسلمان کا مقصد حیات یہی بیان کیا گیا ہے:

مزید کتب پڑھنے کے لئے آن بی دزے کریں: www.iqbalkalmati.blogspot.com

سيد مودودي ّ

كُنتُ مُ خَيْرَ أُمَّةٍ أُخُرِ جَتْ لِلنَّاسِ تَا مُرُونَ بِالْمَعُرُوفِ وَتَنْهُونَ عَنِ الْمُعُرُوفِ وَتَنْهُونَ عَنِ الْمُنْكُرِ وَتُومِنُونَ بِاللَّهِ. [آل عمران " : ١١٠] اب دنيا مل وه بهترين گروه تم بوجهانانول كي بدايت كے ليے ميدان ميں لايا گيا ہے۔ تم نيكى كاحكم ديت بو بدك سے دوكتے بواور الله برايمان دكھتے ہو۔

اوردنیا کے لیےاس کے وجود کی ضرورت صرف یہی ظاہر کی گئی ہے:

وَلتَكُنْ مِّنْكُمُ أُمَّةٌ يَّدُعُونَ إِلَى الْحَيرِ وَ يَا مُرُونَ بِالْمَعُرُوفِ وَيَنْهَوْنَ عَنِ الْمُنْكِرِ . [آل عمران ٣: ١٠٣] تم ميں پھولوگ توا يصرور بى ہونے چاہميں
 جونيكى كى طرف بلائيں بھلائى كاتھم ديں اور برائيوں سے روكتے رہيں۔
 اورا سے جگہ جگہ يہى تھم ديا گيا ہے:

- أدعُ إلى سَبِيلٍ رَبِّكَ بِالْحِكْمَةِ وَالْمَوْعِظَةِ الْحَسَنَةِ. [النحل ١٦:
 ١٢٥] اين رب كراسة كاطرف دعوت دو حكمت اورعم ه شيحت كما تهد.
- فَذَكِّرُ بِالْقُرُانِ مَنُ يَّخَافُ وَعِيْدِ. [ق ٥٠: ٥٥] بستم ال قرآن ك ذريع يم المُخْصُ كُونِي تَكْرُوجوميري تعبيد عدار -
- فَذَكِّوْ طُ إِنَّمَآ أَنُتَ مُذَكِّرٌ . [الغاشيه: ٨٨: ٢١] اجْھِاتُو (اے بَیُ) تُعیمت کے جاوَتم بس تُعیمت بی کرنے والے ہو۔
 یہی تعلیم تقی کہ جس کا اثر رسول اکرم عَلَیْ ہِ المصلوة وَ التَّسُلِیْم کی زندگی پرسب

دعوت ِ دین کی ذمه داری

ے زیادہ غالب تھا' اوراسی نے حضرات صحابہ کرام ٹ کی زندگیوں کو بالکل بدل دیا تھا۔ان کی مقدس زندگیاں عبارت تھیں صرف دعوت وتبلیغ سے ۔ان کا اٹھنا بیٹھنا' چلنا پھرنا' غرض ہرکام اپنے اندر بیمعنوی مقصد پوشیدہ رکھتا تھا کہ خدا کی طرف لوگوں کو بلائیں اور اللہ کے بندوں کو صراط متقیم پر چلنے کی تلقین کریں۔

جب تک مسلمانوں میں قرآن کیم اور اسوہ رسول صلی اللہ علیہ وسلم کی ان تعلیمات کا اثر باقی رہا' اس وقت تک ہر مسلمان کی زندگی اک مبلغ اور دائی کی ہی زندگی رہی ۔ انھوں نے صنعت' تجارت' زراعت' حکومت اور دنیا کے سارے کام کیے' مگر دل میں میگن رہی کہ اسلام کی جو نعمت خدانے ان کوعطا کی ہے' اس سے تمام بنی نوع انسان کو بہر ہ مند کرنے کی کوشش کریں ۔ وہ حقیقتا اسلام کو دنیا کے لیے بہترین نعمت شجھتے تھے اور اس لیے ان کا ایمان کھا کہ ہرانسان تک اس نعمت کو پہنچا نا ان کا فرض ہے ۔ جو شخص جس حال میں تھا 'اسی حال میں وہ اس میں وہ یہ فرض انجام و بیتا تھا۔ تا جروں نے تجارت کے کام میں' مسافروں نے اپنے سفر کے میں وہ یہ فرض انجام و بیتا تھا۔ تا جروں نے تجارت کے کام میں' مسافروں نے اپنے سفر کے دوران میں' قید یوں نے اپنے قید خانوں میں' ملازموں نے اپنے دفتروں میں اور مزار عوں نے اپنے کھیتوں میں یہ مقدس خدمت انجام دی ۔ یہ ذوق اس حد تک ترقی کر گیا کہ عور توں تک نے نہایت مستعدی اور سرگر می کے ساتھ اسلام کی تبلیغ کی ۔

اسلام کی قوت کا بنیا دی سرچشمه

یبی ذوق دراصل اسلام کی قوت کا اصلی سرچشمہ تھا۔ آج جود نیا میں کروڑوں مسلمان نظر آرہے ہیں اوردنیا کی مختلف نسلوں مختلف قوموں اور مختلف ملکوں پر اسلام کی حکومت قائم

سيد مو دو دی ً

ہے وہ صرف اس ذوق تبلیغ کا نتیجہ ہے۔

اسلام کے دیمن کہتے ہیں کہ اس کی اشاعت صرف تلواروں کی رہین منت ہے۔

لیکن تاریخ شاہد ہے کہ وہ صرف تبلیغ کی منت پذیر ہے۔ اگر اس کی زندگی تلوار پر ہی منحصر ہوتی تو وہ تلوار ہی سے فنا بھی ہوجاتی اور اب تک تلوار سے اس پر جتنے حملے ہوئے ہیں وہ اسے فنا کردینے میں قطعاً کامیاب ہوجاتے ۔ مگر ہم دیکھتے ہیں کہ اکثر اوقات اس نے تلوار سے مناوب ہو کر تبلیغ سے فتح حاصل کی ۔ اک طرف بغداد میں قبل جاری تھا اور دوسری طرف سائرا میں اسلام کی حکومت قائم ہور ہی تھی۔ ایک طرف قرطبہ (اندلس) سے اسلام منایا جارہا تھا اور دوسری طرف جاوامیں اس کاعلم بلند ہورہا تھا۔ ایک طرف صقلیہ سے اسے ختم کیا جارہا تھا اور دوسری طرف جاوامیں اس کاعلم بلند ہورہا تھا۔ ایک طرف صقلیہ سے اسے ختم کیا جارہا تھا دوسری طرف جاوامیں اس کو ایک ئی زندگی حاصل ہور ہی تھی۔ اک طرف تا تاری جارہا تھا دوسری طرف خود ان کے دل اپنے ایک طرف ترک اسے غلامی کا طوق پہنا رہے تھے اور دوسری طرف خود ان کے دل اپنے آپ کو اس کی غلامی کے لیے پیش کررہے تھے۔

اگریداس کی بلیغ کی فتح نہیں تھی تو اور کیا تھا؟ آج اسلام کی وہ فتو حات جنھیں شمشیری فتو حات جنھیں شمشیری فتو حات کہا جاسکتا ہے وہ نیا سے مٹ چکی ہیں۔ اسپین فنا ہو چکا صقلیہ مٹ گیا ' یونان تباہ ہوگیا' مگر وسط افریقۂ جاوا' ساٹرا' چین اور جزائر ملایا جنھیں اس نے بہلیغ کے ہتھیار سے فتح کیا ہے بدستورموجود ہیں اور اس بات کی شہادت دے رہے ہیں' کہ اسلام کی زندگی تبلیغ اور صرف تبلیغ یر مخصر ہے۔

دعوت ِ دين کي ذمه داري

پھر کیا بیتبلیغ مشنری سوسائٹیوں کے ذریعے کی گئی تھی؟ کیا بیعظیم الشان فقوحات اسی بیم کیا بیعظیم الشان فقوحات اسی بیم کی بیار کے ذریعے حاصل ہوئی تھیں جس میں آج ہم مشغول ہیں؟ کیا بیعالمگیریاں ان رسالہ بازیوں ان کا غذی لڑائیوں اوران قلمی ترکتازیوں کی منت کش ہیں جنھیں ہم نے مسیحی مبلغین کی تقلید میں اختیار کیا ہے۔تاری خاس کا جواب نفی میں دیتی ہے۔

اشاعت اسلام کے اسباب

اگروا قعات وحقائق کا تجزیه کیا جائے تو معلوم ہوتا ہے کہاسلام کی اشاعت میں تین چزیں لازمی عضر کی حیثیت سے شریک ہیں:

- 🍙 ایک اس کے سادہ عقائداور دل کش عبادات۔
- و وسرے مسلمانوں کی زندگی میں اس کی تعلیم کے چیرت انگیزنتائج۔
 - اورتیسرے مسلمانوں کا ذوق تبلیغ۔

پہلی چیز عقل سے اپیل کرتی ہے' دوسری جذبات کو ابھارتی ہے' اور تیسری ایک مشفق رہنما کی طرح بھولے بھٹکوں کوراہ راست پرلگاتی ہے۔جس طرح بازار میں ایک متاع کی مقبولیت کے لیے صرف اس کی ذاتی خوبی ہی ضانت نہیں ہوتی' بلکہ اس کے لیے ایسے کارکنوں کی ضرورت بھی ہوتی ہے جواس کی خوبیاں اور فوائدلوگوں کے ذہن نشین کرائیں' اور ایسے شاہد بھی درکار ہوتے ہیں جواسی اندراس کے منافع کی عملی شہادت دیں۔ اسی طرح دنیا میں اسلام کی اشاعت کے لیے بھی ان تینوں چیز وں کے مساویا نہ اشتراک عمل کی

سيد مو دو دی ّ

ضرورت رہی ہے اور جب بھی اس میں کسی ایک کی کی رہ گئی تو ضرورا شاعت اسلام کی تیز رفتاری پر بھی اس کا اثر پڑا ہے۔

مسلمانوں کے ذوق تبلیغ کی جہانگیری

اس میں شک نہیں کہاصل چیز تو وہی اسلام کی ذاتی خوبیاں اورعملی محاسن ہیں'جو ہر قلب سلیم سےاس کوایک سیچے دین کے طور پر قبول کرالیتی ہیں ۔

اسلام خواہ کتنا ہی سچا اور بہتر مذہب ہو مگر اس کی اشاعت کے لیے صرف اس کی ذاتی خوبیاں ہی کافی نہیں ہو سکتیں 'بلکہ اس کے پیروؤں کا ذوق تبلیغ بھی ضروری ہے 'بلکہ زیادہ صحیح طور پرییذوق تبلیغ اشاعت اسلام کے ارکان ثلاث میں عملی رکن کی حیثیت رکھتا ہے۔

آج ہم بے مل مسلمان اس حیرت انگیز ذوق تبلیغ کا ٹھیک ٹھیک تصور بھی نہیں کر سکتے ، جو گذشتہ زمانے کے دین دار مسلمانوں میں کام کرر ہاتھا۔ ان لوگوں کے وظا کف حیات میں سب سے زیادہ اہم وظیفہ اگر کوئی تھا تو وہ صرف اس دین کی صدافت کو بنی نوع انسان کے وزیادہ سے زیادہ افراد تک پہنچانا تھا ، جس کی روثنی سے ان کے دل معمور تھے۔ ان کے دلوں پر بیع قدیدہ پھرکی لکیر بنا ہوا تھا کہ سلمان کی حیثیت سے ان کی پیدائش کا مقصد صرف دعوت الی الحیر امر بالمعروف اور نہی عن المنکر ہے۔ وہ جہاں جاتے تھے یہ مقصد ان کے ساتھ جاتا کھا اور ان کی زندگی کے ہر عمل میں اس کی شرکت لازی تھی۔ وہ قریش کے مظالم سے نکل کر عیشہ گئے تو وہاں بھی انھوں نے صرف یہی کام کیا۔ انھیں مکہ سے نکل کر مینہ میں امن کی

دعوت ِ دین کی ذمه داری

زندگی نصیب ہوئی تو اپنی تمام قوت انھوں نے اسی تبلیغ دین الہی میں صرف کردی۔ان کو ساسانی اور رومی تہذیبوں کے بوسیدہ قصر گرا دینے کی خدمت عطا کی گی تو شام وعراق اور ایران وروم میں بھی انھوں نے صرف یہی مقدس فرض انجام دیا۔

انھیں خدانے زمین کی خلافت عطافر مائی تواس ہے بھی انھوں نے عیش پرسی نہیں کی بلکہ وہ اللہ کے دین کی اشاعت کرتے چلے گئے ۔ یہاں تک کہ ایک طرف اوقیانوس کی طوفانی موجوں نے انھیں روک دیا اور دوسری طرف چین کی عگین دیواران کے راستے میں حائل ہوگئی۔ وہ اپنے تجارت کے مال لے کر نکلے تواس میں بھی ان کے دلوں پر یہی خواہش چھائی رہی۔ انھوں نے افریقہ کے بتیتے ہوئے ریگتانوں میں ہندستان کی سرسبز وادیوں میں 'جرالکاہل کے دورافقادہ جزیروں میں اوریورپ کے سپیدرنگ کفرزاروں میں ملت صنفی کی روشنیوں کو پھیلادیا۔

ید ذوق بہلیغ یہاں تک ترقی کر گیا تھا کہ قید خانوں کی کڑی ہے کڑی مصببتیں جھیلتے وقت بھی ان کے دلوں سے اس کی لذت محونہیں ہوتی تھی۔ وہ اندھیری کو گھڑیوں میں اپنے اصحاب بجن [جیل خانہ] کو بھی اسلام کی تبلیغ کرتے تھے۔ اور صدید ہے کہ دار پر بھی انھیں اگر کسی چیز کی تمناستاتی تھی تو وہ صرف یہی تھی کہ اپنے آخری کھات زندگی کو اللہ کا پیغام اس کے بندوں تک پہنچانے میں صرف کر دیں۔

کانگوکا ایک واقعہ مشہور ہے کہ جب حکومت بلجیم نے وہاں کے ایک مسلمان امیر کو گرفتار کر کے سزائے موت کا حکم سنادیا 'تو اس نے دنیا سے چلتے چلتے خوداس پادری کو بھی

مزید کتب پڑھنے کے گئے آن بی وزٹ کریں : www.iqbalkalmati.blogspot.com

سيد مودودي ً

مسلمان كرلياجوا سے مسجيت كاپيغام نجات ديے گيا تھا۔

مشرقی بورپ میں تو اسلام کی اشاعت تنہا اک مسلمان عالم کی کوششوں کا نتیج تھی 'جو نصاریٰ سے جہاد کرتا ہوا گرفتار ہوگیا تھا۔ قید کی حالت میں وہ پابدز نجیر ڈان اور ڈینیوب [دریاؤں] کے درمیانی علاقے میں بھتے دیا گیا۔ وہاں اس کے خلوصِ قلب کی روشنی اس قدر بھیلی کہ تھوڑے مرصے میں بارہ ہزار آ دمی مسلمان ہوگئے' اور چھٹی صدی ہجری کے وسط میں تقریباً ساراعلاقہ اسلام کی برکات سے معمور ہوگیا۔

مسلمان خواتين كاذوق تبليغ

اس عالمگیر ذوق ہے مسلمانوں کی عورتیں بھی خالی نتھیں۔

تا تاری مغلوں سے جن ہاتھوں نے مسلم کئی کی تلوار چھین کراسلام کی اطاعت کا طوق پہنایا تھا'وہ ضعیف اور نازک عورتوں کے ہاتھ تھے جنھیں بیالوگ ممالک اسلامیہ سے لونڈیاں بنا کر لے گئے تھے۔ غازان شاہ کے بھائی اولجا تیو خال کو اس کی بیوی ہی نے مسلمان کیا تھا اور اس کی بدولت ایلخانی حکومت ایک اسلامی حکومت بن گئی تھی۔ چغائی خاندان مسلمان کیا تھا اور اس کی بدولت ایلخانی حکومت ایک اسلامی حکومت بن گئی تھی۔ چغائی خاندان مسلمان کیا تھا اور اس کی براو تمن تھا مگر قر م ہلاکو خان کی مسلمان بیوی نے اسے سب معارف کیا' اور اس کے اثر سے مبارک شاہ اور براق خال مسلمان مورتوں کو لے گئے تھے۔انھوں بوئے۔ تا تاری فوجوں کے ہزار ہا سپاہی اپنے ساتھ مسلمان عورتوں کو لے گئے تھے۔انھوں نے اسے نے اینے نہ جب کو چھوڑ کر اینے کا فرشو ہروں کا نہ جب اختیار کرنے کے بجائے اخیس' اور

دعوت ِ دین کی ذمه داری

زیادہ تر ان کے بچوں کؤ مسلمان کرلیا اور آتھی کی بدولت تمام تا تارعلاقوں میں اسلام بھیل گیا۔ اس طرح ملک جبش میں بھی خوا تین ہی نے اشاعت اسلام کا کام کیا ہے۔ چنا نچہ متعدد ایسے جبشی رئیسوں کا تذکرہ تواریخ میں فدکور ہے 'جنھیں ان کی مسلمان ہو یوں نے اسلام کے حاقہ بگوش بنالیا تھا۔ سنوی مبلغین نے تو وسط افریقہ میں مستقل طور پراشاعت اسلام کے لیے خوا تین کے اداروں سے کام لیا ہے۔ چنانچہ وہاں سیکڑوں زنانہ مدارس قائم ہیں 'جن میں لڑکیوں کو اسلامی تعلیم دی جاتی ہے۔

صوفیائے کرام کی خدمات

گرمسلمانوں میں جو جماعت سب سے زیادہ تبلیغ دین الہی کے لیے ذوق وشوق سے گرمسمی رہی ہے وہ وہ ی صوفیائے کرام کی جماعت ہے 'جو آج اس طرف سے تقریباً بالکل ہی غافل ہے۔خود [یہاں پر] اولیا وصوفیا نے جس بے نظیر استقلال اور دینی شغف کے ساتھ اسلام کی روشنیوں کو پھیلایا ہے 'وہ ہمارے آج کل کے حضرات متصوفین کے لیے ساتھ اسلام کی روشنیوں کو کھیلایا ہے 'وہ ہمارے آج کل کے حضرات متصوفین کے لیے اندرایک گہرادرس بصیرت رکھتا ہے۔

یہاں کے سب سے بڑے اسلامی بلغ حضرت خواجہ معین الدین اجمیریؓ تھے جن کی برکت سے راجیوتانہ میں اسلام کی اشاعت ہوئی اور جن کے بالواسطہ اور بلا واسطہ مریدین ملک کے تمام علاقوں میں اسلام کی شع ہدایت لے کر پھیل گئے ۔ حضرت خواجہ قطب الدین مختیار کا گئے نے دہلی کے اطرف میں 'حضرت فرید الدین گئج شکرؓ نے علاقہ پنجاب میں 'حضرت نظام الدین محبوب الہیؓ نے دہلی اور اس کے نواح میں 'حضرت سیرمجہ گیسو در ازؓ '

سید مودودی ّ

حضرت شیخ بر ہان الدین اور حضرت شیخ زین الدین اور آخر میں حضرت شاہ کیم اللہ جہان آبادیؒ نے دہلی مرحوم میں یہی دعوت الی الخیراور تبلیغ اوامر اسلام کی خدمت انجام دی۔

ان کے علاوہ دوسرے سلسلوں کے اولیائے عظام نے بھی اس کام میں ان تھک مستعدی سے کام لیا۔ پنجاب میں سب سے پہلے اسلامی مبلغ حضرت سیداسا عیل بخاریؓ سے جو پانچو ہیں صدی جمری میں لا ہورتشریف لائے تھے۔ ان کے متعلق مشہور ہے کہ لوگ بخراروں کی تعداد میں ان کے ارشاوات سننے آتے تھے اور کوئی شخص جوایک مرتبدان کا وعظ سن لیتا وہ اسلام لائے بغیر نہ رہتا۔ مغربی پنجاب میں اسلام کی اشاعت کا فخر سب سے زیادہ حضرت بہاؤالدین زکر یا ملتائی ؓ کو حاصل ہے۔ علاقہ بہاولپوراور مشرقی سندھ میں خضرت سید جلال بخاریؓ کے فیضان تعلیم سے معرفت حق کی روشنی پھیلی ۔ ان کی اولا دمیں حضرت سید جلال بخاریؓ کے فیضان تعلیم سے معرفت حق کی روشنی پھیلی ۔ ان کی اولا دمیں حضرت سید صدر اللہ ہیںؓ اور از رگ حضرت سید صدر اللہ ہیںؓ اور ان کے صاحبز او بے حضرت حسن کبیر اللہ ہیںؓ بھی پنجاب کے میسیوں قبائل کو مسلمان کیا۔ ایک اور ہزرگ محضرت سید صدر اللہ ہیںؓ اور ان کے صاحبز او بے حضرت حسن کبیر اللہ ہیںؓ بھی پنجاب کے میسیوں قبائل کو مسلمان کیا۔ ایک اور ہزرگ میضرت سید صدر اللہ ہیںؓ اور ان کے صاحبز او بے حضرت حسن کبیر اللہ ہیںؓ بھی بخباب کے متعلق تواریؓ میں لکھا ہے کہ ان کی شخصیت میں بھیب کشش تھی محض ان کے د کھے لینے سے دل پر اسلام کی عظمت وصدافت کا تقش مرتبے ہوجاتے تھے۔

سندھ میں اشاعت اسلام کا اصلی زمانہ وہ ہے جب [عرب مسلمانوں کی] حکومت کا دورختم ہو چکا تھا۔ آج سے تقریباً چھسو برس پہلے حضرت سید یوسف الدین وہاں تشریف لائے اوران کے فیض اثر سے لوہانہ ذات کے سات سوخاندانوں نے اسلام قبول کرلیا۔ گچھ اور گجرات میں حضرت امام شاہ پیرانوک اور ملک عبداللطیف کی مساعی سے اسلام کی

دعوت ِ دین کی ذمه داری

اشاعت ہوئی۔ بنگال میں سب سے پہلے شخ جلال الدین تبریزی نے اس مقد س فرض کو انجام دیا ، جو حضرت شخ شہاب الدین سپروردی کے مریدان خاص میں سے تھے۔ آسام میں اس نعت عظمی کو حضرت شخ جلال الدین فاری آپ ساتھ لے گئے جوسلہٹ میں مدفون میں اس نعت عظمی کو حضرت شخ جلال الدین فاری آپ ساتھ لے گئے جوسلہٹ میں مدفون ہیں۔ کشمیر میں اسلام کاعلم سب سے پہلے بلبل شاہ نامی اک درویش نے باند کیا اوران کے فیض صحبت سے خودراجہ مسلمان ہوگیا ، جو تاریخوں میں صدرالدین کے نام سے مشہور ہے۔ فیض صحبت سے خودراجہ مسلمان ہوگیا ، جو تاریخوں میں سیدول کے ساتھ یہاں تشریف لائے کی مسابق یہاں تشریف لائے اور تمام خطہ تشمیر میں اس مقدس جماعت نے نور عرفان کو پھیلایا۔ اور نگ زیب عالمگیر کے عہد میں سیدشاہ فریدالدین نے کشتوار کے راجہ کو مسلمان کیا اور اس کے ذریعے علاقہ نہ کور میں اسلام کی اشاعت ہوئی۔

صوفیائے کرام کی اضی تبلیغی سرگرمیوں کا اثر آج تک ہم بید کیھتے ہیں کہ ہندوؤں کی ایک بہت بڑی جماعت اگر چہ مسلمان نہ ہوتکی 'گر اب تک اسلامی پیشواؤں کی گرویدہ ہے۔ چنانچہ ۱۸۹۱ء کی مردم شاری میں صوبہ شال مغربی [موجودہ اتر پردیش] کے ۲۳ کروڑ میں الاکھ سے زائد ہندوؤں نے اپنے آپ کوکسی خاص دیوتا کا پرستار بتا نے کے بجائے کسی نہ کسی مسلمان پیر کا بچاری ظاہر کیا تھا۔ وہ لوگ ہندوؤں کی ایک کثیر آبادی پر اسلام کا غیر معمولی اثر چھوڑ گئے 'گرافسوں کہ آج ہم اس اثر سے بھی فائدہ اٹھانے کے قابل نہیں ہیں۔

بعض دوسرےمما لک میں بھی اس مقدس جماعت کی تبلیغی سر گرمیوں نے حیرت انگیز نتائج پیدا کیے ہیں۔

سید مودودی ّ

خصوصیت کے ساتھ قرون متوسط کی تاریخ میں تو یہ واقعہ ایک نا قابل انکار حقیقت ہے کہ جب فتنہ تا تار نے اسلامی حکومت کے قصر فلک بوس کی اینٹ سے اینٹ بجادی تو تمام وسط ایشیا میں صرف ایک صوفیائے اسلام کی روحانی قوت تھی جواس کے مقابلے کے لیے باقی رہ گئی تھی بالآ خراس نے اسلام کے اس سب سے بڑے دشمن پر فتح حاصل کی ۔ یہ قوت تھی جس نے اقطاع عالم [دنیا کے علاقوں] میں اسلام کی روشی پھیلائی اور تا تار کے زبردست فتنے تک کو مخر کر دیا جو قریب تھا کہ وسط ایشیا سے اس کو بالکل فنا کر دیتا، لیکن آج مسلمانوں کی سب سے بڑی برقستی ہے کہ بیز بردست قوت بھی بالکل مضمحل ہوگئی ہے۔

اگر ہمارے محترم حضرات متصوفین ہمیں معاف کریں تو ہمیں اس امر واقعی کے اظہار میں بھی کچھتامل نہیں ہے' کہ اب وہ [قوت]اسلام کی بر کات وفیوض سے دنیا کو معمور کرنے کے بچائے بہت حد تک خود ہی غیر اسلامی مفاسد سے مغلوب ہوکررہ گئی ہے۔

دعوت عمل

یدداستان سرائی محض اس لیے نہیں کہ اس سے پھھ افسانہ ہائے پارینہ کو چھٹر نامقصود ہے۔ بلکہ اس سے دراصل ہم یہ بتانا چاہتے تھے کہ اسلام کی دینی اور دنیاوی قوت کا اصلی سرچشہ وہی دعوت الی الخیز امر بالمعروف اور نہی عن الممتلر ہے جس پر اس کی ساری زندگی کی بنیاد رکھی گئی تھی 'اور جس کے لیے سلم نام کی ایک قوم کو حق جل شانہ نے پیدا کیا تھا۔ اور چونکہ پیغام کی فطرت اس بات کو چاہتی ہے کہ اسے مرسل الیہ تک پہنچایا جائے 'اس لیے بلیخ خود اسلام کی فطرت میں شامل ہے۔ اس احساس نے اسلامی تاریخ میں جو حیرت انگیز

دعوت ِ دین کی ذمه داری

كرشے دكھائے ہيں'ان كاايك نہايت مخضرسا فاكه پيش كيا جا چكاہے۔

افریقہ کے وسیع براعظم میں بغیر کسی جرو لالج اور مکرود عائے ، جس طرح کروڑوں
انسان اسلام کے حلقہ بگوش ہوگئے ، چین میں بغیر کسی مادی اور جباری قوت کے جس طرح
آبادیوں کی آبادیاں اسلام کی تالع فر مان بن گئیں 'جزائر ملایا میں نہتے اور بے زور تاجروں
کے ہاتھوں جس طرح ۸۰ فیصد آبادی خدائے واحد کی پرستار بن گئ 'تا تارستان کے مسلم کش
اورخونخو اروحشیوں کوضعیف اور نازک عورتوں اور بے نوا درویشوں نے جس طرح اسلام کے
آستانہ رحمت پر لاکر جھکا دیا 'اس کی بصیرت افروز داستان ہم نے اسی احساس کے کرشمے
دکھانے کے لیے اپنے براوران ملت کے سامنے پیش کی ہے 'اور اس سے ہمارا مقصد سے کہان میں بھی کسی طرح بیا حساس جاگ اٹھے۔

۱۸۵۷ء کے بعد تبلیغی سرگرمیاں

کہ اء کی ناکام جنگ آزادی کے زمانے میں مسلمانان ہند کی اسلامی حمیت کو جو دل گدازصد مات پنچے تھے انھوں نے پچھ عرصے کے لیے ان کی دینی حسیات کو بیدار کر دیا تھا اور اس کی بدولت کہ امام اء کے بعد تقریباً چالیس سال تک اشاعت اسلام کا کام نہایت تیزی کے ساتھ ہوتار ہا۔ مگر افسوس کہ بعد میں غلبہ عالمیت کفار کے اثر سے وہ دینی احساس اور وہ ذوت تبلیغ ختم ہوگیا اور خدمت دین کا وہ عام جوش جو پچھ عرصے کے لیے پیدا ہوگیا تھا' آپس کی کفر بازیوں اور باہمی جنگ وفساد میں کام آنے لگا۔

سید مودودی

انیسویں صدی کے نصف آخری تاریخ پر جب ہم نظر ڈالتے ہیں تو یہ چیرت انگیز واقعہ ہمارے سامنے آتا ہے کہ اس زمانے میں کوئی با قاعدہ تبلیغی نظام قائم نہ ہونے کے باوجود نومسلموں کی تعداد میں ہرسال دس ہزار سے لے کر چھلا کھ تک اضافہ ہوتار ہا۔ اس زمانے میں علما اور واعظین کی اک بہت بڑی جماعت ایسی پیدا ہوگئ تھی، جس نے اپنی زندگی تبلیغ میں علما اور واعظین کی اک بہت بڑی جماعت ایسی پیدا ہوگئ تھی، جس نے اپنی زندگی تبلیغ دین کے لیے وقف کر دی تھی اور اپنی انفرادی حیثیت میں شہر در شہر پھر کر سیکڑوں آ دمیوں کو مشرف باسلام کیا تھا۔ ان کے علاوہ عام کاروباری مسلمانوں میں بھی بیذوق اس قدر پھیل مشرف باسلام کیا تھا۔ ان کے علاوہ عام کاروباری مسلمانوں میں بھی بیذوق اس قدر پھیل گیا تھا، کہ دفتر وں کے ملازم اور معمولی دوکان دارتک اسلام کی اشاعت کرتے تھے۔

لىكىن اب.....

موجودہ دور میں اشاعت اسلام کی ست رفتاری کی وجوہ پراگر غور کریں تو یہ بات
بالکل صاف نظر آتی ہے کہ اس کی ذمدداری صرف ہماری اپنی ہی غفلت اور دین ہے جسی پر
عائد ہوتی ہے ورنہ ظاہر ہے کہ اسلام آج بھی وہی ہے جو پہلے تھا۔ اس کی فطرت میں کوئی
تغیر نہ ہوا ہے اور نہ ہوسکتا ہے البتہ ہم بدل گئے ہیں۔ ہماری زندگی بدل گئی ہے ہمارے
جذبات وحیات بدل گئے ہیں اور بیسب تزل اس کا نتیجہ ہے۔

پی آج اگر [ہمارے ہاں]اشاعت اسلام کا مسئلہ ایک نازک صورت اختیار کر گیا ہے تو اس کا سیجے حل بینہیں ہے کہ کانفرنسوں پر کانفرنسیں منعقد کریں انجمنوں پر انجمنیں بنائمیں ٔ رسالوں پر رسالے شائع کریں اور محض شور وشغب میں اپناوقت ضائع کر دیں بلکۂ اس کا اصلی حل یہ ہے ہم مسلمانوں کومسلم ان بنائمیں' ان میں سیجے اسلامی روح پھونک دیں'

دعوت ِ دين کي ذمه داري

ان کی زندگیوں کوخالص اسلامی زندگی کے قالب میں ڈھال دیں ان کے اندر سے ان تمام باطل عقائد مبتدعاندرسوم اور غلط عادات کو دور کر دیں 'جوصد یوں تک ایک مشرک قوم کے ساتھ رہتے رہتے پیدا ہوگئ ہیں' اور ان کے اندر [دینی وابستگی] کا ایک ایسا جذبہ پیدا کر دیں جو ہرمسلمان کوایے دین کا ایک سرگرم اور باعمل مسلخ بنادے۔

محض تبليغي جماعتين ياهمه گيرذوق تبليغ؟

ہم نے اس بات پرزور دیا ہے کہ مسلمانوں نے عیسائیوں کی طرح مشنری سوسائٹیاں بنا کرکام نہیں کیا۔ اس سے مراد بینیں کہ ہم تنظیم کے ساتھ کام کرنے کے مخالف ہیں 'بلکہ دراصل مراد بیہ ہے کہ بیکا محض ایک جماعت یا چند جماعتوں کا نہیں ہے 'بلکہ اس کے لیے مسلمانوں میں تبلیغ وین کے ایک ایسے عام ذوق کی ضرورت ہے کہ ہرمسلمان اپنے آپ کو اس مقدس کام کے لیے مامور بیجھنے لگے۔

اگر عام مسلمان اس ذوق سے بے بہرہ رہیں اور محض ایک انجمن یا چندا نجمنوں پریہ کام چھوڑ دیا جائے 'تو ہم بھی غیر مسلموں کے مقابلے میں کامیاب نہیں ہوسکتے ۔ کیونکہ ہر جگہ مسلمانوں کا عام ذوق تبلیخ ہی فتح وکامرانی سے سرفراز ہوا ہے۔ اگر افریقہ میں مسلمانوں کا میام ذوق نہ ہوتا اور صرف انجمنیں ہی فریف تبلیغ کو انجام دینے کے لیے چھوڑ دی جاتیں تو عیسائیوں کی بدر جہازیادہ طافت وراور دولت مندسوسائٹیوں کے مقابلے میں انھیں قیامت تک وہ کامیا بی نصیب نہیں ہوسکتی تھی جس پر آج ساری مسیحی دنیا انگشت بدنداں رہ گئی ہے۔ اس طرح اگر مجمع الجزائر ملایا [انڈونیشیا] میں عام تاجروں اور سیاحوں کا دینی جذبہ خدمت

سيد مودودي

کام نہ کرتا اور صرف وہ چند عربی اور مقامی واعظین اور علما ہی دعوت اسلام کا فرض انجام دیے 'جو وقتاً فو قتاً وہال چہنچ رہے تھے تو شاید آج بحرا لکاہل کے ساحلوں پراذان کی وہ گونج اس کثرت سے سنائی نہ دیتی جو آج بت پرستی اور سیحی استعار کی متحدہ مزاحمت کے باوجود سنائی دے رہی ہے۔

اس میں شک نہیں کہ دعوت اسلام ایک فرض کفا ہے ہے جس کے لیے کسی ایک جماعت
کا کھڑا ہونا تمام امت کے لیے کفایت کرتا ہے ۔ لیکن شریعت کی بیر خصت محض مسلمانوں
کی آسانی کے لیے ہے۔ اس رخصت کا مطلب اگر کچھ ہے تو وہ صرف ہی ہے کہ بیفرض
عائد تو تمام مسلمانوں پر ہوتا ہے جسب کوادا کرنا چاہیے کیکن کم از کم ایک جماعت تو ایک ضرور رہنی چاہیے جو ہمیشہ بالالتزام اسے ادا کرتی رہے اور وہ جماعت یقینا علما وصلحائے امت کی جماعت بھینا علما وصلحائے

پس ہمارے نزدیک اسلام کی اشاعت کا بہترین طریقہ یہ ہے کہ ہم غیر مسلموں کو خاطب کریں اور ان میں اس قتم کی مذہبی روح خاطب کریں اور ان میں اس قتم کی مذہبی روح پھونک دیں کہ ہر مسلمان ایک مبلغ بن جائے۔ اس سے نہ صرف فریضہ تبلیغ ہی بہترین صورت سے انجام یائے گا' بلکہ ہمارے سیکڑوں دینی امراض کو بھی خود بخو دشفا ہوجائے گی۔

اصلاح حال کے لیے چنڈمملی تدابیر

ان مختلف اصلاحی تد ابیر میں سے چند تدبیرین جودیگر ممالک کے تبلیغی تجربات کوپیش

دعوت ِ دین کی ذمه داری

نظرر کھتے ہوئے ہمارے خیال میں اشاعت اسلام کے لیے مفید ہیں ہم یہاں درج کرتے ہیں۔ امید ہے کہ زعمائے ملت ان بیغور کریں گے:

- ذات پات اور عدم مساوات کا خاتمه: مسلمانوں میں سے ذات پات کے اس امتیاز کومٹادیا جائے جو ہندوؤں کی ہمسا یگی سے ان کے اندر پیدا ہوگیا ہے۔ اسلام کا پیمساوات پرورعقیدہ کہ کوئی انسان اپنی خلقت کے اعتبار سے نجس یا ذکیل نہیں ہے ہمیشہ اس کی کا میابی کا بڑا ذریعہ رہا ہے اور ضرورت ہے کہ ہم دوبارہ اس کو اپنے تمام معاملات میں ایک بنیادی اصول کی حیثیت سے داخل کرلیں۔
- نسبسی امتیازات کا خاتمه: ہمارے ہاں نوسلموں کو نسبی سلمانوں کے مقابلے میں ادنی سمجھا جاتا ہے۔ اس غیر اسلامی عقیدے کا تخق کے ساتھ استیصال کردینا چاہیے اور نوسلم عورتوں اور مردوں سے شادی بیاہ کے تعلقات قائم کرنے کی رسم دوبارہ زندہ ہونی چاہیے۔ ہمارے ہاں شرفا اس سے پر ہیز کرتے ہیں گرہم میں کا کوئی شریف ترین آدمی بھی رسول اکرم صلی اللہ علیہ وسلم کے مقابلے میں اپنی شرافت کو پیش نہیں کرسکتا ، جنہوں نے عملاً اس تصورکور دکر دیا تھا۔
- عام دینی اور اخلاقی زندگی کی اصلاح: اگرمسلمانوں کا اندرونی زندگی کی اصلاح: اگرمسلمانوں کی اندرونی زندگی کی اصلاح کی اصلاح کی اصلاح کی اسلام کی اسلام کی اسلام کی اسلام کو میں خود بخود ان کی طرف تھنچے لگیں۔ مثلاً نماز باجماعت اور روزوں کی پابندی مشرکانہ رسوم و بدعات سے احتراز اور منہیات شرعیہ سے

سید مودودی ّ

پر ہیز کی عام تلقین کی جائے اورخصوصاً مسلمانوں میں اخلاقی جرائم کے استیصال کی سخت کوشش کی جائے ۔ کیونکہ جب مسلمانوں کا اخلاقی درجہ بلند ہوگا تو غیرمسلموں کے دل میں ان کی عظمت قائم ہوجائے گی۔

- دینی سر گرمیوں کی تحریک و ترغیب: جمعہ کے مواعظ شبینہ مجالس اورعام رسائل کے ذریعے مسلمانوں کو فرہی مسائل کی تعلیم دی جائے۔ تقابل ادیان کے معمولی مباحث نہایت وضاحت کے ساتھ بتائے جائیں اوران کے اندر تبلیغ کا شوق پیدا کیا جائے۔ خصوصیت کے ساتھ تعلیمی اداروں کے اساتذہ سرکاری محکموں کے ملازموں اور عام کاروباری لوگوں میں اس تح یک کو پھیلا نابہت مفید ہے کیونکہ انھیں عوام سے بہت زیادہ میل جول کا موقع ملتا ہے اوروہ بہت کا میا بی کے ساتھ تبلیغ کر سکتے ہیں۔
- دیسنسی شعور کی بیداری: ہماری سب سے بڑی کمزوری جہالت ہے۔
 مسلمانوں کا ایک بہت بڑا طبقہ دین اسلام کی تعلیمات اس کے عقا کداور شعائر سے یکسر
 جاہل ہے۔ یہی چیز ہے جو دشمنانِ اسلام کؤ اسے مرتد بنانے میں سب سے زیادہ مدود پی
 ہے۔ پس اس لحاظ سے ہماری پہلی ضرورت یہ ہے کہ ہم اپنے اردگر دہمام مسلمانوں میں
 اسلامی تعلیمات کی اشاعت کریں۔اسلام کے سادہ عقا کدان کے ذہن شین کردیں اوران
 کے اندراس حد تک دینی روح پیدا کردیں کہ وہ صوم وصلوۃ کے پابند ہوجا کیں۔اس کے
 لیے ہم کو عام طور پردیہات وقصبات میں ایک ایک شخص ایسا مقرر کرنا چاہیے جوعوام کوان
 کے فرصت کے اوقات میں نہایت تدریج کے ساتھ دینی تعلیم دے سکے اور خوداخی کی زبان

دعوت ِ دین کی ذمه داری

میں نھیں اسلام کی خوبیوں سے آگاہ کرتارہے۔

اگرچہ اس سلسلے میں غیر مسلموں کو بھی اسلام کی طرف دعوت دی جاسکتی ہے مگر اس وقت ہماری تمام تر توجہ کا فروں کو مسلمانوں بنانے کے بجائے خود مسلمانوں کو مسلمان بنانے کی طرف مبذول وہنی چاہیے۔ان کی سوئی ہوئی دینی حس کو جگا دینے کے بعد جب ہم ایک دفعہ اینے اندرونی استحکامات کو تمام بیرونی حملوں کے خطروں سے محفوظ کرلیں گو چھر ہمیں دوسروں کی طرف رخ کرنے کا زیادہ موقع مل سکے گا۔

• مدارس کا قیام: دوسری چیز یہ ہے کہ مسلمان بچول کوابتدائی دین تعلیم دینے

کے لیے گاؤں گاؤں میں مدارس قائم کیے جائیں۔اس کے لیے بھی کسی لمبے چوڑے نظام
اور کسی خاص درسی نصاب کی ضرورت نہیں 'بلکہ ابتدا نہایت سادگی کے ساتھ اسلامی عقائد
ان کے ذہن نشین کردیے جائیں۔ وضؤ طہارت 'نماز' روزہ وغیرہ کے متعلق مسائل یاد
کرادیے جائیں' اور قرآن مجید پڑھا دیا جائے۔قرآن مجید کو پڑھ لینا ہی انسان پراتنااثر
کرتا ہے کہ اسلام کی عظمت دل میں بیٹھ جاتی ہے' اور پھر بمشکل ہی کوئی چیز اسے زائل کرسکتی
ہے۔پن 'کم از کم ان بچوں کی لوح سادہ پرقرآن کا گہرانش تو ضرور بٹھا دینا چاہیے۔ یہ وہ
کم سے کم کام ہے جسے انجام دینے میں نہیں ذرہ برابر بھی تو قف نہیں کرنا چاہیے۔اس کے
لیے ایسے لوگوں کی ضرورت ہے' جو مستقل طور پر ایک مقام پر رہ پڑیں' دیہاتی زندگی کی
تکلیفیں برداشت کر کے پورے عزم و استقلال کے ساتھ دین و ملت کی خدمت انجام
دیں۔ان میں آئی استقامت ہوئی چاہیے کہ کامیابی کے ساتھ لوگوں کی جاہلانہ فطرت کا

سيد مودوديّ

مقابلہ کرسکیں۔ ناکامیوں سے ہمت نہ ہارین مشرکانہ عقائد اور رسوم و بدعات کو دور کرنے میں اگر کئی گئی برس بھی لگ جا کیں تو بددل نہ ہوں اور جلد بازی کر کے جہالت سے جنگ نہ کریں۔ بلکہ آ ہستہ آ ہستہ وعظ وتلقین اور تعلیم وتبلیغ کے ذریعے طبیعتوں کو اصلاح کی طرف مائل کریں۔ اس کے ساتھ ان میں قربانی کا اتنا جذب بھی ہونا چا ہے کہ وہ کم سے کم مالی تعاون پر بیا پی خدمت انجام دے کیس۔ ان کے اخلاق میں اتنی پاکیزگی بھی ہونی ضروری ہے کہ سادہ لوح دیہا تیوں کو اپنے انمال سے برگشتہ کردینے کے بجائے انھیں اپنے حسن خلق کا گرویدہ بنالیں اور خود اپنے اندر اسلامی زندگی کا ایسانمونہ پیش کریں کہ لوگ ان سے اسلامی تعلیمات کاعملی سبق حاصل کر سے سرو

• عیسائی مشنوی تعلیمی اداروں کا مقاطعہ: ایک اور ضروری تدیر ہیہ کہ مسلمان بچوں کوعیسائی مشنری اسکولوں اور کالجوں سے اٹھانے کی ایک با قاعدہ تحریک شروع کی جائے۔ ان تعلیمی اداروں کا مقصد علم وفن کی روشی پھیلا نائہیں ہے بلکہ بچوں کوان کے فدہب کی دعوت دینا ہے اور بچوں کوان کے فدہب کی دعوت دینا ہے اور بچوں کوان کے فدہب کی دعوت دینا ہے اور عام طور پر ان کی تعلیم کا لازمی اثر بیہ ہوتا ہے کہ اگر طلب علانیم مرتد نہیں ہوتے تو کم از کم اپنے عام طور پر ان کی تعلیم کا لازمی اثر بیہ ہوتا ہے کہ اگر طلب علانیم مرتد نہیں ہوتے تو کم از کم اپنے فدہب سے برگشتہ ضرور ہوجاتے ہیں۔ ان کے دل میں اسلام کی کوئی وقعت باقی نہیں رہتی کی اسلامی عقائد سے صریحا انحراف پیدا ہوجاتا ہے عبادات کو کھیل سیحف لگتے ہیں اور صرف خاندانی قیوداور رسمی مزاحمت کے باعث اسلام کے ساتھ ان کا رشتہ برائے نام رہ جاتا ہے۔ بیشرور ہے کہ بقول مسٹر آرنلڈ اسمنف انساعت اسلام اسلامی اداروں کی تعلیم نے بعض بیشرور ہوگراس کے وقت بالکل الٹا اثر بھی کیا ہے اور بعض طلب کمسینے کی کمزور یوں سے واقف ہوکر اس کے اوقات بالکل الٹا اثر بھی کیا ہے اور بعض طلب کمسینے کی کمزور یوں سے واقف ہوکر اس کے اوقات بالکل الٹا اثر بھی کیا ہے اور بعض طلب کمسینے کی کمزور یوں سے واقف ہوکر اس کے اوقات بالکل الٹا اثر بھی کیا ہے اور بعض طلب کمسینے کی کمزور یوں سے واقف ہوکر اس کے اور بعض طلب کمسینے کی کمزور یوں سے واقف ہوکر اس کے اور بعض طلب کمسینے کی کمزور یوں سے واقف ہوکر اس کے اور بعض طلب کمسینے کی کمزور یوں سے واقف ہوکر اس کے اور بعض طلب کمسینے کی کمزور یوں سے واقف ہوکر اس کے اور بعض طلب کمسینے کی کمزور کوں سے واقف ہوکر اس کی کھیں کو کمل کی کمزور کوں کی کمزور کوں کے واقع کی کمزور کوں کے واقع کی کمزور کوں کے واقع کم کمزور کوں کی کمزور کوں کی کمزور کوں کی کمزور کوں کو کمزور کوں کی کمزور کوں کے کو کمزور کوں کمزور کوں کو کمزور کوں کو کمزور کوں کے کمزور کوں کو کمزور کوں کو کمزور کوں کے کمزور کوں کمزور کوں کو کمزور کوں کمزور کوں کمزور کوں کو کور کور کوں کو کمزور کوں کو کمزور کو کمزور کو کمزور کوں کو کمزور کو کمزور کوں کو کمزور کو کمزور کو کمزور کو کمزور کو کمزور کو کمزو

دعوت ِ دين کي ذمه داري

زبردست حریف بن گئے ہیں۔ مگر الیی سعید روحیں بہت کم پائی جاتی ہیں۔ عام طور پر تو مشنری تعلیمی اداروں کے طلبہ کی وہی حالت دیکھی جاتی ہے ، جوہم پہلے عرض کر چکے ہیں 'اور یقیناً انھیں اس بے دینی کے خطرے سے نکالنا اور ان کے نظام کارکو بے نقاب کرنا ایک عظیم دینی خدمت ہے۔ اس مقصد کے لیے سرگری سے ایک تحریک پیدا کی جائے اور عملاً ہر مسلمان کواس بات پر آمادہ کیا جائے کہ وہ اینے بچول کوان اداروں سے اٹھا لے۔

حرف آخر

یہ ایک نہایت زبردست کام ہے اور اس کو انجام دینے کے لیے ضرورت ہے کہ ہمارے علما اور سجادہ نشین حضرات اپنے حجروں سے نکلیں ۔ علما کا فرض تو ظاہر ہے کہ آخیں درجہ خشیت اور انبیائے بنی اسرائیل سے مشابہت جیسی فضیلتیں کچھ مفت ہی نہیں مل گئی ہیں ، بلکہ ان پرامت کی اصلاح و ہدایت کا ایک بہت بڑا بارر کھ دیا گیا ہے ، جے اٹھانے میں ذرہ برابر بھی کو تا ہی کرنے پروہ خداکی شدید گرفت سے نہیں نے کے سے

ہم حضرات صوفیائے کرام کو بھی ان کا فرض یاد دلانا چاہتے ہیں۔ جن سجادہ ہائے طریقت پروہ جلوہ فرماہیں'وہ ارشاد و ہدایت کی مسندیں ہیں۔ان کی وراثت اپنے ساتھ چند فضیلتیں اور دنیاوی فوائد ہی نہیں رکھتی' بلکہ وہ بہت می ذمہ داریاں اور بہت مسئولیتیں بھی رکھتی ہیں۔

آج اگر بیرحفرات ان ذمه داریول کومسوس کرلین جوایک مسلمان سے بیعت لینے

سيد مو دو د*ي* ً

کے بعداس کی اصلاح و تزکید نفس کے لیے ان پر عائد ہوتی ہیں تو مسلمانوں کے سیڑوں مصائب کا علاج ہوسکتا ہے۔ بڑے بڑے سجادہ نشینوں اور پیران طریقت کا حلقہ ارادت آکروڑوں مسلمانوں پر ششمل ہے اور اس میں ان کو ایساز بردست اثر حاصل ہے کہ وہ اپنے ایک اشارے سے ان کی زندگیوں کا نظام بدل سکتے ہیں۔ ایسی کشیر جماعت میں اسلامی خدمت کا جوش پیدا کردیٹا 'یہ معنی رکھتا ہے کہ چند ہی سال میں اس سرز مین کا نقشہ بدل جائے۔

کیا ہم بیامید کر سکتے ہیں کہ بید حضرات اپنے کا شاندامن وعافیت سے نکل کراس نازک وقت میں کچھ خدااوراس کے دین حق کے لیے بھی دوڑ دھوپ کریں گے؟ [تدوین: حرم مراد]

ثمافذ: اسلام كاسرچشمه قوت

مزید کتب پڑھنے کے لئے آنج ہی دنٹ کریں : www.iqbalkalmati.blogspot.com



بنبادى عبادات

نماز

روزه

حج

🔾 اركان اسلام پر ايمان پرور 'پُرجوش اور بصيرت افروز ليکچرز

🔾 آسان زبان دل میں اتر جانے والا انداز

🔾 عامفهم اسلوب اورغمل برأ بھارنے والا بیغام

زكو'ة

اول:۲۲ رویے دوم:۱۵ رویے سوم: ۱۱ رویے چهارم: ۱۰ روپ وليد جلدس:۱۹۰۵ روپ

> دینموضوعات بررید یوسےنشر ہونے والی دل پذیراوردل نشین تقاریر

جن میں اختصار بھی ہے اور جامعیت کلام بھی

جن میں سادگی اظہار بھی ہے اور وسعت بیان بھی

اسلام کا نظام حیات

انشرى تقارير 🕏

اسلامک پیلی کیشنز

۳- كورٹ سٹریٹ لوئر مال لا ہور۔ فون: ۲۲۴۸۶۷